

ទីបី តិកោសលជាតក

សុត្តន្តបិដក ខុទ្ទកនិកាយ ជាតក

បញ្ចកនិបាត អឌ្ឍវគ្គ ទីបី តិកោសលជាតក

បិដកលេខ ៥៩ ទំព័រ ២៧

ទីយីតិកោសលជាតក

(ពៀរម្ចាស់ដោយការមិនចង់ពៀរ)

ព្រះបរមសាស្តា កាលដែលព្រះអង្គទ្រង់គង់ប្រថាប់នៅនាមហាវិហារជេតពន ទ្រង់
ប្រារព្ធកិក្ខុក្រុងកោសម្ពីដែលឈ្មោះទាស់ទែងគ្នា ទើបព្រះអង្គត្រាស់សម្តែងនូវព្រះធម៌
ទេសនានេះ ដោយពាក្យថា ឯវំ ភូតស្ស តេ រាជ ដូច្នេះជាដើម ។

បានស្តាប់មកថា ក្នុងកាលដែលភិក្ខុទាំងនោះ និមន្តមកកាន់ជេតពនមហាវិហារ ដើម្បី
សូមនូវការអត់ទោសពីព្រះបរមសាស្តា ព្រះដ៏មានព្រះភាគត្រាស់ហៅភិក្ខុទាំងនោះមក
ហើយ ទ្រង់ត្រាស់ដូច្នេះថា ម្ចាស់ភិក្ខុទាំងឡាយ អ្នកទាំងឡាយ ជាឱរសរបស់តថាគត គឺជា
កូនដែលកើតអំពីមាត់ ។ ធម្មតាដែលជាឱរស គឺមិនគួរទម្លាយនូវឱវាទ ដែលបិតាទុក
ឲ្យហើយ ប៉ុន្តែអ្នកទាំងឡាយ បែរទៅជាអ្នកមិនធ្វើតាមឱវាទរបស់តថាគត គឺជាអ្នកទម្លាយ
នូវឱវាទទៅវិញ ។ បណ្ឌិតទាំងឡាយពីបុរាណ សូម្បីចោរដែលជាអ្នកសម្លាប់មាតាបិតារបស់
ខ្លួន ហើយបួនយកនូវរាជសម្បត្តិ បានធ្លាក់ចូលក្នុងកណ្តាប់ដៃក្នុងព្រៃ ក៏នៅតែឲ្យអភ័យ មិន
សង់សឹក ដោយគិតថា យើងនឹងមិនទម្លាយឱវាទដែលមាតាបិតាទុកឲ្យ ។ រួចហើយ ព្រះអង្គ
ទ្រង់នាំយករឿងក្នុងអតីតកាលមកសម្តែង ។ រឿងដោយពិស្តារមានក្នុងវិនយបិដក រឿង
ដោយសង្ខេបមានដូចតទៅ ៖

ក្នុងអតីតកាល ស្តេចក្រុងពារាណសីទ្រង់ព្រះនាមព្រហ្មទត្ត ជាស្តេចស្តុកស្តម្ភមាំមួន
បានលើកទ័ពចេញទៅច្បាំងនឹងស្តេចទីយីតិកោសល ។ ស្តេចក្នុងដែនកោសលព្រះនាម
ទីយីតិ ជាស្តេចកម្សត់ មានសម្បត្តិតិច មានកម្លាំងទ័ពតិច បាននាំមហេសីលបរត់ចេញពី
ក្រុងជាមុន ។ គ្រានោះ ស្តេចក្នុងដែនកាសីព្រះនាមព្រហ្មទត្ត បានដណ្តើមយកពួកពល
ពាហនៈ ជនបទ ឃ្នាំង ជង្រ្តករបស់ស្តេចក្នុងដែនកោសលព្រះនាមទីយីតិ ហើយគ្រប់គ្រង
រក្សា ។ ចំណែកស្តេចទីយីតិបាននាំមហេសីទៅអាស្រ័យនៅក្នុងផ្ទះស្នួនឆ្នាំង ដែលបិតានៅ

ជាយក្រុងពារាណសី ដោយក្លែងភេទមិនឲ្យអ្នកដទៃស្គាល់បាន ទ្រង់ស្ងៀមដណ្តប់ជា
 បរិញ្ញាជក ។ ក្រោយមកមិនយូរប៉ុន្មាន ព្រះមហេសីនៃព្រះបាទទីយីតិក៏ទ្រង់គក់ លុះដល់គក់
 ចាស់ហើយ ក៏បានប្រសូតនូវព្រះបរមពោធិសត្វ ព្រះមាតាបិតាទ្រង់ប្រទាននាមថា ទីយារុ ។
 លុះដល់ទីយារុកុមារដឹងក្តី បិតាក៏បញ្ជូនបុត្រឲ្យទៅនៅក្រៅក្រុង ក្រែងថ្ងៃមុខថ្ងៃក្រោយ
 ស្តេចដែនកាសីជ្រាបដំណឹងនឹងសម្លាប់ទាំងអស់គ្នា ។ ទីយារុកុមារ កាលដែលនៅក្រៅក្រុង
 មិនយូរប៉ុន្មានក៏បានសិក្សាចេះដឹងនូវសិល្បសាស្ត្រសព្វគ្រប់ ។

ពិតមែន ដោយមានអ្នកក្រាបទូលដល់ព្រះបាទព្រហ្មទត្តជាស្តេចដែនកាសី ព្រះបាទ
 ទីយីតិនិងព្រះអគ្គមហេសី ក៏ត្រូវចាប់ខ្លួនបាន គេចង់ដើមដៃទ្រង់ទាំង ២ ព្រះអង្គទៅខាង
 ក្រោយដោយចំណងដ៏មាំ កោរក្បាលឲ្យរលឹង ទូងស្តុរបណ្តើរសព្វច្រក សព្វផ្លូវត្រឡែងកែង ។
 កាលនោះ ទីយារុកុមារមានសេចក្តីត្រិះរិះយ៉ាងនេះថា អាត្មាអញខានឃើញមាតាបិតាយូរ
 ណាស់ហើយ បើដូច្នោះគួរតែអាត្មាអញទៅមើលមាតាបិតាបានម្តងសិន ។ ទីយារុកុមារចូល
 ទៅដល់ក្រុងពារាណសីហើយ បានឃើញមាតាបិតាដែលគេកំពុងតែចង់ស្លាប់សេកបណ្តើរ
 គ្រប់ច្រកល្អក និងគ្រប់ផ្លូវ លុះឃើញហើយ ក៏ចូលទៅរកមាតាបិតា ។ ព្រះបាទទីយីតិ ទ្រង់
 ទតឃើញបុត្រមកអំពីចម្ងាយ ក៏ស្រែកផ្តាំបុត្រ ដូច្នោះថា នៃទីយារុកូន ! ចូរកូនកុំឃើញកាល
 វែង កុំឃើញកាលខ្លី នៃទីយារុកូន ! ធម្មតាពៀរមិនដែលរម្ងាប់ដោយ ការចង់ពៀរទេ គឺពៀរ
 តែងរម្ងាប់ដោយការមិនចង់ពៀរ ។ ពួកជនទាំងឡាយ បានសម្គាល់ព្រះអង្គថាឆ្គួតរវើរវាយ
 និយាយផ្តេសផ្តាស ហើយបាននាំព្រះអង្គចេញទៅតាមទ្វារខាងត្បូង កាត់ខ្លួនព្រះអង្គជា ៤
 កំណាត់ ។ លុះដល់ពេលស្ងាត់ ព្រះបរមពោធិសត្វទីយារុកុមារ ក៏បានចូលដល់ទីប្រហារ
 ជីវិត ប្រមូលកំណាត់ឈើហើយលើកសរិះ មាតាបិតាដាក់លើជើងថ្ម រួចក៏បូជាដោយភ្លើង
 ផ្គង់អញ្ជូលធ្វើប្រទក្សិណជើងថ្ម ៣ ជុំ ។ គ្រានោះ ទីយារុកុមារទៅឯព្រៃ ហើយខ្សឹកខ្សួល
 ទូញយំ ដោយសេចក្តីអាស្រ័យអូលណែនក្នុងទ្រូង យំអស់ចិត្តហើយ ទើបជូតទឹកភ្នែក
 ត្រឡប់ចូលក្រុងពារាណសីវិញ ទៅសូមរៀនសិល្បៈនិងហ្មដំរី នៅជិតព្រះរាជវាំង ។ ទីយារុ
 កុមារ ក្រោកឡើងក្នុងបច្ចុសសម័យនៃរាត្រី ស្រែកច្រៀងដោយសំឡេងដ៏ពីរោះ ព្រមទាំង

ដេញពិណាផងក្នុងរោងដំរី ដែលធ្វើឲ្យព្រះរាជា ពេញព្រះរាជហឫទ័យ ឲ្យនៅបម្រើព្រះអង្គ ។
ដោយទីឃាវុកុមារពូកែផ្តាច់ចិត្តព្រះរាជា មិនយូរប៉ុន្មានព្រះរាជាក៏បានតែងតាំងទីឃាវុកុមារ
ក្នុងភាពជាអ្នកសិទ្ធស្នាលខាងក្នុង ។

ថ្ងៃមួយព្រះរាជា បានត្រាស់បង្គាប់ឲ្យទីឃាវុកុមារទឹមរាជរថ នាំព្រះអង្គទៅប្រពាត
ម្រឹគក្នុងព្រៃ ។ ព្រះរាជានឿយហត់ព្រះកាយដោយផ្លូវឆ្ងាយបានត្រាស់ឲ្យទីឃាវុកុមារដាក់
រាជរថសិន ហើយផ្ទុំកើយព្រះសីសៈលើភ្នំទីឃាវុកុមារ ក្រោមម្លប់ឈើ ក៏លង់លក់មួយរំពេច
ទៅ ។ លំដាប់នោះ ទីឃាវុកុមារ ក៏មានសេចក្តីត្រិះរិះយ៉ាងនេះថា ស្តេចក្នុងដែនកាសីព្រះ
នាមព្រហ្មទត្តនេះ បានធ្វើនូវសេចក្តីវិនាសជាច្រើនដល់អាត្មាអញ ទាំងពលពាហនៈ ជនបទ
ឃ្នាំង និង ជង្រុក របស់អាត្មាអញ ស្តេចនេះរឹបអូសយកអស់ មិនតែប៉ុណ្ណោះ ទាំងមាតាបិតា
របស់អាត្មាអញ ក៏ត្រូវស្តេចនេះសម្លាប់ចោលអស់ទៀត វេលានេះ គួរអាត្មាអញសង់ពៀរ
ដល់ស្តេចនេះវិញ ហើយក៏ហូតព្រះខាន់ចេញពីស្រោម ។ វេលានោះ ទីឃាវុកុមារ មាន
សេចក្តីត្រិះរិះយ៉ាងនេះថា បិតាបានផ្តាំអាត្មាអញក្នុងពេលដែលទៀបនឹងធ្វើមរណភាពថា
នៃទីឃាវុកុន អ្នកឯងកុំឃើញកាលវែង កុំឃើញកាលខ្លី នៃទីឃាវុកុន ធម្មតាពៀរមិនដែល
រំងាប់ ដោយការចង់ពៀរទេ គឺពៀរតែងរំងាប់ដោយការមិនចង់ពៀរ បើអាត្មាអញកន្លង
ពាក្យបិតាហើយ អំពើនេះឈ្មោះថា មិនសមគួរដល់អាត្មាអញឡើយ ហើយក៏សៀតព្រះខាន់
ចូលទៅក្នុងស្រោមវិញ ។ ទីឃាវុកុមារ មានសេចក្តីត្រិះរិះឃើញការសង់ពៀរ ជាលើកទី ២
និងជាលើកទី ៣ ប៉ុន្តែរាល់លើកមិនបានសម្រេចឡើយ ដោយរលឹកឃើញ បណ្តាំព្រះបិតា
មុននឹងគេធ្វើឃាតព្រះអង្គ ។ គ្រានោះ ស្តេចព្រហ្មទត្តទ្រង់ភិតភ័យភ្ញាក់ផ្អើល ស្នើតស្តុក
តក់ស្លុត ហើយក៏តើនឡើងភ្លាម ។ ទីឃាវុកុមារ ទូលសួរដូច្នោះថា សូមទ្រង់ព្រះមេត្តាប្រោស
ហេតុអ្វីបានជាព្រះអង្គទ្រង់ភិតភ័យតក់ស្លុត ហើយតើនឡើងដូច្នោះ? ស្តេចក៏តបថា នៃនាយ
មាណាព ព្រោះយើងយល់សប្តិ ឃើញដូចជា ទីឃាវុកុមារ ជាកូនស្តេចក្នុងដែនកោសល
ឈ្មោះទីយីតិ លើកព្រះខាន់ឡើងគំរាមយើងក្នុងទីនេះ ព្រោះហេតុនោះ បានជាយើងភ័យ
ភ្ញាក់ផ្អើល ស្នើតស្តុកតក់ស្លុត ហើយក្រោកឡើងភ្លាម ។ ភ្លាមនោះ ទីឃាវុកុមារ បានយកដៃ

ខាងឆ្វេងចាប់សង្កត់ព្រះសីសៈនៃស្តេចក្នុងដែនកាសី ព្រះនាមព្រហ្មទត្ត ហើយយកដៃខាងស្តាំហូតព្រះខាន់ រួចនិយាយពាក្យនេះនឹងស្តេចថា នៃព្រះអង្គ ! ទូលព្រះបង្គំនេះហើយ ដែលឈ្មោះទីយារុកុមារ ជាកូនស្តេចក្នុងដែនកោសលព្រះនាមទីយីតិ ព្រះអង្គបានធ្វើសេចក្តីវិនាសជាច្រើនដល់ទូលព្រះបង្គំ ទាំងព្រះមាតាបិតារបស់ទូលព្រះបង្គំ ព្រះអង្គក៏ឲ្យគេធ្វើឃាតចោលទាំងអស់ ពេលនេះ គួរតែទូលព្រះបង្គំសង្ស័យដល់ព្រះអង្គវិញ ។ ទីយារុកុមារគិតថា យើងនេះសូម្បីត្រូវលះបង់ជីវិត ក៏មិនទម្លាយនូវឱវាទព្រះបិតាយើងឡើយ គ្រាន់តែសម្មតព្រះរាជាប៉ុណ្ណោះ ទើបពោលគាថាដែលមានសេចក្តីថា ៖

បពិត្រព្រះរាជា ព្រះអង្គធ្លាក់មកក្នុងអំណាចរបស់ទូលព្រះបង្គំ យ៉ាងនេះហើយ តើហេតុណាមួយដែលញ៉ាំងព្រះ អង្គឲ្យរួចចាកទុក្ខ មានដែរឬ?

ព្រះរាជាត្រាស់នូវព្រះគាថាឆ្លើយតប ដែលមានសេចក្តីថា ៖

ម្នាលអ្នកអើយ យើងធ្លាក់នៅក្នុងអំណាចរបស់អ្នក ប្រាកដយ៉ាងនេះហើយ ហេតុណាមួយដែលញ៉ាំងយើងឲ្យរួច ចាកទុក្ខ មិនមានឡើយ ។

វេលានោះស្តេចក្នុងដែនកាសីព្រះនាមព្រហ្មទត្ត ក៏ឱនព្រះសិរក្រាបទៀបជើងទីយារុកុមារហើយមានព្រះរាជឱង្ការ ទៅនឹងទីយារុកុមារយ៉ាងនេះថា នៃទីយារុកូន ! សូមអ្នកអាណិតឲ្យជីវិតដល់យើងផង នៃទីយារុកូន ! សូមអ្នកអាណិតឲ្យជីវិតដល់យើងផង ។ ទីយារុកុមារតបវិញថា ទូលព្រះបង្គំនឹងថ្វាយជីវិតព្រះអង្គដូចម្តេចទៅ គឺគួរតែព្រះអង្គប្រទានជីវិតទូលព្រះបង្គំទៅវិញទេ ។ ព្រះរាជាត្រាស់ថា នៃទីយារុកូន ! បើដូច្នោះអ្នកចូរឲ្យជីវិតយើងចុះ ឯយើងក៏ឲ្យជីវិតអ្នកវិញដែរ ។

កាលដែលទីយារុកុមារ ថ្វាយជីវិតព្រះអង្គហើយ លំដាប់នោះ ទីយារុកុមារបានពោលគាថា ដូច្នោះថា ៖

ឆាញាំ សុចរិតំ រាជ
តាយតេ មរណាកាលេ

ឆាញាំ រាជ សុភាសិតំ
ឯវមេរិតំ ធនំ ។

បពិត្រព្រះរាជា អ្វីដទៃក្រៅពីសុចរិត និងវាចាដែលជាសុភាសិត គឺមិនអាចការពារ
ព្រះជន្មរបស់ព្រះអង្គ កុំឲ្យដល់នូវមរណៈក្នុងពេលនេះបានឡើយ ទ្រព្យក្រៅពីនេះ ក៏យ៉ាង
នោះដែរ ។

អធិប្បាយថា បពិត្រព្រះរាជា រៀបចាកសុចរិត និងវាចាជាសុភាសិត ពោលគឺឱវាទ
របស់ព្រះបិតាទូលបង្គំចេញហើយ អ្វីដទៃអាចការពារក្នុងវេលាអស់ព្រះជន្ម រមែងមិនមាន
ឡើយ ទ្រព្យក្រៅពីនេះក៏ដូចគ្នាដែរ គឺមិនមានប្រយោជន៍ទេ ព្រោះថាក្នុងពេលនេះ ទោះជា
ព្រះអង្គឲ្យទ្រព្យរាប់សែនកោដិ ដល់ទូលព្រះបង្គំ ក៏ព្រះអង្គមិនអាចបាននូវជីវិតដែរ ។

ព្រះបរមពោធិសត្វបានសម្តែងព្រះតាថាជាបន្ត ៖

អក្កោន្ទិ មំ អវេនិ មំ អធិនិ មំ អហាសិ មេ
យេ ច តំ ឧបនយ្ហន្តិ វេរិ តេសំ ន សម្មតិ ។

បុគ្គលទាំងឡាយណា ចង់នូវព្យោរនោះ ដោយគិតថា អ្នកឯណោះ បានជេរអញ បាន
វាយអញ បានផ្ទាញ់អញ បានលួចយកទ្រព្យរបស់អញ ដូច្នោះ ព្យោររបស់បុគ្គលទាំងឡាយ
នោះ រមែងមិនរំងាប់ឡើយ ។

អក្កោន្ទិ មំ អវេនិ មំ អធិនិ មំ អហាសិ មេ
យេ ច តំ នូបនយ្ហន្តិ វេរិ តេសូបសម្មតិ ។

បុគ្គលទាំងឡាយណា មិនចង់នូវព្យោរនោះថា អ្នកឯណោះ បានជេរអញ បានវាយ
អញ បានផ្ទាញ់អញ បានលួចយកទ្រព្យរបស់អញ ដូច្នោះ ព្យោររបស់បុគ្គលទាំងឡាយនោះ
ទើបរំងាប់បាន ។

ន ហិ វេរេន វេរាទិ
អវេរេន ច សម្មន្តិ

សមន្តិជ កុណាចនំ
ឧស ធម្មោ សនន្តរោ ។

តាំងពីណាពីណាមក ពៀរទាំងឡាយ ក្នុងលោកនេះ រមែងមិនរំងាប់ដោយពៀរទេ ពៀរទាំងឡាយ រមែងរំងាប់បាន ដោយការមិនមានពៀរ នេះជាបុរាណធម៌ ។

គ្រានោះស្តេចក្នុងដែនកាសិ និងទីយារុកុមារ បានឲ្យជីវិតគ្នាទៅវិញទៅមក បានចាប់ ដៃគ្នាផង ធ្វើសម្បជផង ដើម្បីមិនឲ្យមានរឿងប្រទូសគ្នាតទៅទៀត ។ បន្ទាប់ពីត្រឡប់ចូល ក្រុងវិញហើយ ព្រះរាជាបានប្រកាសឲ្យមនុស្សទាំងឡាយបានដឹងថា នេះជាកូនស្តេចក្នុង ដែនកោសល ឈ្មោះទីយារុកុមារ អ្នកទាំងឡាយមិនត្រូវធ្វើទោស ចំពោះទីយារុកុមារនេះ ឡើយ ព្រោះទីយារុកុមារបានឲ្យជីវិតយើង ទាំងយើងក៏បានឲ្យជីវិតដល់ទីយារុកុមារវិញដែរ ។ ប្រកាសហើយ ព្រះរាជាបានសួរទៅទីយារុកុមារយ៉ាងនេះថា នៃទីយារុកូន ! កាលដែលព្រះ បិតារបស់អ្នកជិតនឹងធ្វើមរណភាព បានផ្តាំបណ្តាំណាចំពោះអ្នកថា ចូរកូនកុំឃើញកាល វែង កុំឃើញកាលខ្លី ធម្មតាពៀរមិនដែលរំងាប់ដោយការចង់ពៀរទេ គឺពៀរតែងរំងាប់ដោយ ការមិនចង់ពៀរ តើបណ្តាំនោះព្រះបិតារបស់អ្នកសំដៅ យកហេតុត្រង់ណា បានជាផ្តាំដូច្នោះ ? ទីយារុកុមារ បានក្រាបទូលថា សូមទ្រង់ព្រះមេត្តាប្រោស កាលដែលព្រះបិតារបស់ ទូលព្រះបង្គំ ជិតនឹងធ្វើមរណភាព បានផ្តាំបណ្តាំណាចំពោះទូលព្រះបង្គំថា ចូរកូនកុំឃើញ កាលវែង គឺ កុំធ្វើពៀរឲ្យយូរអង្វែងឡើយ ឯបណ្តាំដែលថា កុំឃើញកាលខ្លី គឺកុំប្រញាប់បែក ចាកពួកមិត្តសម្លាញ់ឡើយ ។ សូមទ្រង់ព្រះមេត្តាប្រោស ចំណែកបណ្តាំបន្តមកទៀតថា ធម្មតាពៀរមិនដែលរំងាប់ដោយការចង់ពៀរទេ គឺពៀរតែងរំងាប់ដោយការមិនចង់ពៀរ នោះសំដៅត្រង់មាតាបិតារបស់ទូលព្រះបង្គំ ដែលទ្រង់ឲ្យគេប្រហារជីវិតហើយ ព្រោះ ហេតុ នោះ ប្រសិនបើទូលព្រះបង្គំនឹងបំផ្លាញព្រះអង្គឲ្យដាច់ចាកជីវិតវិញ គង់មានពួកជនដែល ប្រាថ្នាប្រយោជន៍ចំពោះព្រះអង្គ នឹងបំផ្លាញទូលព្រះបង្គំឲ្យដាក់ចាកជីវិតវិញដែរ ហើយត ទៅទៀត ពួកជនដែលប្រាថ្នានូវ ប្រយោជន៍ដល់ទូលព្រះបង្គំ មុខតែបំផ្លាញពួកជនទាំងនោះ

ឲ្យដាច់ចាកជីវិតមិនខានឡើយ ពៀរនោះមិនបានរំងាប់ដោយការចងពៀរយ៉ាងនេះឯង ។
 តឡូវព្រះអង្គទ្រង់ប្រទានជីវិតដល់ទូលព្រះបង្គំជាខ្ញុំហើយ ឯខ្ញុំព្រះអង្គក៏បានថ្វាយជីវិតដល់
 ព្រះអង្គវិញដែរ ដូច្នោះ ពៀរនោះនឹងរំងាប់ដោយការមិនចងពៀរយ៉ាងនេះឯង សូមព្រះអង្គ
 ទ្រង់ជ្រាប ។ គ្រានោះ ស្តេចក្នុងដែនកាសិ ព្រះនាមព្រហ្មទត្ត ទ្រង់ស្ញើចថា អើហ្ន៎ ! ហេតុនេះ
 ហៅពេញជាអស្ចារ្យណាស់ អើហ្ន៎ ! ហេតុនេះហៅពេញជាចម្លែកណាស់ ទីឃ្មារុកុមារនេះ
 ពេញជាអ្នកប្រាជ្ញមែន ព្រោះដឹងសេចក្តីដែលបិតាពោលដោយសង្ខេប ដោយពិស្តារបាន ។
 ព្រះរាជាបានប្រគល់ពល ពាហនៈ ជនបទ ឃ្នាំង និងជង្រុក ជាកេរ ដំណែលបិតា ទៅទីឃ្មារុ
 កុមារវិញ ព្រមទាំងប្រទានធីតារបស់ព្រះអង្គទៀតផង ឲ្យទីឃ្មារុកុមារតាំងនៅក្នុង
 រាជសម្បត្តិ គ្រប់គ្រងដែនកោសល ។ តាំងតែពីពេលនោះមក ព្រះរាជាទាំងពីរព្រះអង្គទ្រង់
 ស្ម័គ្រស្មាគម រីករាយ ព្រះហឫទ័យគ្រងរាជសម្បត្តិ ។

ព្រះបរមសាស្តា ទ្រង់ត្រាស់សម្តែងនូវរឿងនេះហើយ ព្រះភគវាព្រះអង្គទ្រង់ប្រទាន
 នូវឱវាទដូច្នោះថា ម្ចាស់ភិក្ខុទាំងឡាយ គួរកោតដែរ យ៉ាងពួកក្សត្រទាំងនោះ ធ្លាប់តែកាន់
 ដំបង កាន់គ្រឿងសស្ត្រា ហើយមកចេះមានអំណត់ ព្រមទាំងប្រព្រឹត្តល្អបែបនេះបាន ។
 ព្រោះហេតុដូច្នោះ ម្ចាស់ភិក្ខុទាំងឡាយ ម្ចាស់អ្នករាល់គ្នាបានមកបួសក្នុងធម្មវិន័យនេះ ដែល
 តថាគតបានសម្តែងដោយល្អយ៉ាងនេះហើយ គួរតែអត់ធន់ គួរតែខំប្រព្រឹត្តល្អ ឲ្យល្អឡើង ។

ព្រះបរមសាស្តា ទ្រង់ប្រជុំជាតកថា មាតាបិតាក្នុងគ្រានោះ បានមកជាត្រកូល
 មហារាជ ចំណែកទីឃ្មារុកុមារ បានមកជា តថាគត ដូច្នោះឯង ។